



ලංකාණ්ඩුවේ ගැසට් පත්‍රය

අංක 12,201—1960 සැප්තැම්බර් 16 වැනි සිකුරාදා—1960.9.16

(ආණ්ඩුවේ බලය පිට ප්‍රසිද්ධ කරන ලදී)

IV වැනි කොටස—පළාත් පාලනය

(වෙන වෙනම ගොනුකරගත හැකි පරිදි, සෑම කොටසකටම අයත් එක් එක් භාෂාවකට වෙන වෙනම පිටු අංක යොදා ඇත.)

	පිට		පිට
පළාත් පාලන නිවේදන	—	ආදායම් හා වියදම් පිළිබඳ ප්‍රකාශ	—
තනතුරු—ඇබැරිතු	185	අය-වැය ලෙඛන	—
විභාග, විභාග ප්‍රතිඵල ආදිය	—	දේපල විකිණීම	—
අතුරු ව්‍යවස්ථා	188	මාසි කොමිටි දැන්වීම්	—
පළාත් පාලන සභා ඡන්ද ආඥාපනත යටතේ දැන්වීම්	—	විවිධ දැන්වීම්	—

තනතුරු—ඇබැරිතු

ලංකාණ්ඩුවේ ගැසට් පත්‍රයෙහි IV වැනි කොටසෙහි පළ කෙරෙන පළාත් පාලන සේවා තනතුරුවලට කරන පත්කිරීම් සම්බන්ධයෙන් අදාළ වන පොදු කොන්දේසි

1. දීමනා.—ගෙවල් කුලී දීමනාව, තාවකාලික ජීවන දීමනාව, තාවකාලික විශේෂ ජීවන දීමනාව යන මේ දීමනා, ඒ සම්බන්ධයෙන් අත්‍යාවශ්‍යයන් සඳහන් කොට නැති අවස්ථාවන්හි දී, ආණ්ඩුවේ ප්‍රමාණයන් හා කොන්දේසි අනුව ගෙවනු ලැබේ.

2. සේවා කොන්දේසි.—පත්වීම් වූ කලී, 1946 අංක 5 දරන පළාත් පාලන සේවා (සංක්‍රමණ විධිවිධාන) ආඥාපනතකින් සංශෝධනය කරන ලද 1945 අංක 43 දරන පළාත් පාලන සේවා ආඥාපනතේ විධිවිධාන වලට ද 1945 අංක 43 දරන ආඥාපනත පිළිබඳව තවදුරටත් කෙරෙන සංශෝධන වලට ද ඒ ආඥාපනත යටතේ සාදනු ලබන රෙගුලාසිවලට ද එසේ ම කොමිෂන් සභාව විසින් කලින් කල නියම කරනු ලබන අනිකුත් සේවා කොන්දේසි වලට ද යටත් වන්නේ ය.

3. සේවයට බාරගැනීම පිළිබඳ කොන්දේසි.—1952 අගෝස්තු මස 8 වැනි දිනය හා 10,432 වැනි අංකය දරන ලංකාණ්ඩුවේ ගැසට් පත්‍රයේ IV වැනි කොටසෙහි පළ කරන ලද උපලෙඛනයෙහි සඳහන් තනතුරුද කලින් කල ඒ උපලෙඛනයට එකතු කරන අතින් තනතුරු ද සක්‍රීන් නො වන පළාත් පාලන සේවා සාමාජිකයන් විසින් උසුලනු ලබද්දී 1952 පළාත් පාලන සේවා විශ්‍රාම වැටුප් ක්‍රම රෙගුලාසි යටතේ, විශ්‍රාම වැටුප් සහිත තනතුරු වන්නේ ය.

(අ) ආණ්ඩුව යටතේ සේවය කරන නිලධාරීන් ආණ්ඩුවේ විශ්‍රාම වැටුප් ව්‍යවස්ථා වල 21 වැනි වගන්තිය යටතේ සේවයෙන් මුදා හරිනු ලබ පළාත් පාලන සේවයේ විශ්‍රාම වැටුප් සහිත තනතුරුවලට මාරු කර හරිනු ලැබුවහොත්, ඔවුන්ගේ විශ්‍රාම වැටුප් අසිතිව්‍යාපිතව ආරක්ෂා වේ.

(ආ) ප්‍රාදේශික බල මණ්ඩලවල විශ්‍රාම වැටුප් අතුරු ව්‍යවස්ථා සේ නියෝග සේ යටතේ විශ්‍රාම වැටුප් සහිත තනතුරු දරන සේවකයන් සම්බන්ධයෙන් වූ විට, ඔවුන් අවසානයේ දී සේවයෙන් විශ්‍රාම ගැනීමේ දී ඔවුන්ට විශ්‍රාම වැටුප් ගෙවීම තීරණය කරනු ලබන්නේ, 1949 අංක 8 දරන පළාත් පාලන සේවා (සංශෝධන) පනතින් සංශෝධිත වූ 1945 අංක 43 දරන පළාත් පාලන සේවා ආඥාපනතේ 48 වැනි වගන්තියේ ප්‍රකාර, පළාත් පාලන සේවයට මාරුකරනු ලැබූ දිනයට ඉස්සරින් ද ඔවුන් සේවයේ යෙදී සිටි ප්‍රාදේශික බල මණ්ඩලයෙහි විශ්‍රාම වැටුප් අතුරු ව්‍යවස්ථා හා නියෝග අනුව ය.

(ඇ) සක්‍රීන් ද, වයස 55ට වැඩි නිලධාරීන් ද පළාත් පාලන සේවයට පත් කරන ලද දිනයට ඉස්සරින් ද ආණ්ඩුව යටතේ විශ්‍රාම වැටුප් සහිත තනතුරු දරා නිලධාරීන් ද හැර විශ්‍රාම වැටුප් සහිත තනතුරු වලට පත් කෙරෙන සියලු දෙනාට ම, 1952 ජූනි 30 වැනි දිනය හා අංක 10,429 වැනි අංකය දරන ලංකාණ්ඩුවේ අති විශේෂ ගැසට් පත්‍රයෙහි පළ කරන ලද පළාත් පාලන සේවා වැන්දඹු හා අනන්දරු විශ්‍රාම වැටුප් අරමුදල් රෙගුලාසි යටතේ පිහිටුවන ලද පළාත් පාලන සේවා වැන්දඹු හා අනන්දරු විශ්‍රාම වැටුප් අරමුදලට සමකීය වැටුපෙන් සියයට 4ක දායක මුදලක් ගෙවීමට නියම කරනු ලැබේ. ප්‍රාදේශික බල මණ්ඩලය විසින් ඒ ඒ නිලධාරියාගේ වැටුපෙන් සියයට 3ක දායක මුදලක් ගෙවනු ලැබේ.

(ඈ) ප්‍රාදේශික බල මණ්ඩලය විසින් නියම කරනු ලබන මුදලක්, මුදලින් සේ පළාත් පාලන සේවා කොමිෂන් සභාව විසින් අනුමත කරන ලද ඇපකාර සමාගමක් මගින් ඉදිරිපත් කරන විශ්වාස සහතික ඇප ඔප්පුවක් මගින් සේ ඇප තබන ලෙස මේ තනතුරුවලට පත්වන්නන්ට නියම කළ හැකි ය.

(ඉ) තනතුරුවලට පත්වන්නන් අතුරෙන් දැනට ම පළාත් පාලන සේවයට අයත් උපලේඛනය තනතුරු නොදරන්නන්ට, දිවයිනේ කවර පෙදෙසක වුව ද සේවය කිරීම සඳහා යාපිටික වශයෙන් ඔවුන් සුදුසු ද නැද්ද යනු පරීක්ෂා කිරීම පිණිස සුදුසුකම් ලත් වෛද්‍ය නිලධාරියකු විසින් පැවැත්වෙන වෛද්‍ය පරීක්ෂණයකට ඉපති සිටීමට නියම කරනු ලැබේ.

(ඊ) අන්‍යාකාරයකින් නියම කොට නැති කල්හි සාමාන්‍යයෙන් පත්වීම දෙවර්ෂයක ආධුනික කාලයකට හෝ දෙවර්ෂයකින් පසු සඳහා කරනු ලැබීමට හෝ යටත් වෙයි.

(උ) අයදුම්කරුවන් විසින් සවකීය වයස තහවුරු කිරීම පිණිස උප්පාත්ත සහතික පිටපත් අමුණා එවිය යුතුයි. දිවුරුම් පෙත්සම් නො පිළිගනු ලැබේ. උප්පාත්ත සහතික පිටපත් අමුණා නැති කල්හි අයදුම්කරුවෝ සුදුසුකම් තැත්වුවන් ලෙස සලකනු ලැබෙති.

4. නව ප්‍රවේශක නිලධාරීන්.—(i) අදාළ පරිදි විශ්‍රාම වැටුප් සහිත/ විශ්‍රාම වැටුප් රහිත තනතුරුවලට පත්කරනු ලැබූ නව ප්‍රවේශක නිලධාරීන්ගේ ආධුනික සේවා කාලය/වැඩ පරිච්ඡා කාලය යම්කිසි තනතුරු වෙනුවෙන් වඩා දීර්ඝ කාලයක් නියම කොට නැතිනම්, අවුරුදු 2ක් වන්නේය.

(ii) ආණ්ඩුවේ භාෂා ප්‍රතිපත්තිය ක්‍රියාත්මක කිරීමේ කාර්යය සඳහාත්, විශේෂයෙන්ම 1956 අංක 33 දරන රාජ්‍ය භාෂා පනතේ විධිවිධානයන් ක්‍රියාත්මක කිරීමේ කාර්යය සඳහාත් මෙතෙක් සම්පාදිත නියෝගිත හෝ මින් මතු සම්පාදනය කළ හැකි නියෝගවලට අනුකූලව ක්‍රියා කරන ලෙස “නව ප්‍රවේශක නිලධාරීන්ට” නියම කරනු ලැබෙයි.

(iii) (අ) සවකීය ආධුනික සේවා කාලය/වැඩ පරිච්ඡා කාලය ඇතුළතදී සිංහල භාෂාව විෂයයෙහි ප්‍රවීණතාවක් ලබාගන්නා ලෙස මේ නිලධාරීන්ට නියම කරනු ලැබෙයි.

(ආ) ඔවුන්ගේ ආධුනික සේවා කාලය/වැඩ පරිච්ඡා කාලය අවසාන යේදී තනතුරුවල සඳහා කිරීම, වෙනත් කරුණු අතර සිංහල ප්‍රවීණතා පරිච්ඡායකින් සමත්වීම උඩ රඳා පවතී.

සවකීය ආධුනික සේවා කාලය/වැඩ පරිච්ඡා කාලය ඇතුළතදී සිංහල භාෂා ප්‍රවීණත්වයෙහි ලා නියමිත තත්ත්වයට පැමිණීමට නොහැකි වන නිලධාරීන්ගේ සේවය නැවැත්විය හැකිය. එහෙත්, රාජ්‍ය භාෂාව පිළිබඳ ප්‍රවීණත්වයක් ලැබීම සඳහා අවංක ප්‍රයත්නයක් දරා ඇති බවට පළාත් පාලන සේවා කොමිෂන් සභාවට සැහිල්කම පත් විය හැකි නම් එසේ සේවය තහර කිරීම කල් දමිය හැකිය. නියමිත දිනයෙන් පසු සාධාරණ කාල පරිච්ඡේදයක් ඇතුළතදී නිලධාරියා පරිච්ඡායෙන් සමත් වුවහොත්, කොමිෂන් සභාවේ අභිමතය පරිදි, ජ්‍යෙෂ්ඨතාව සම්බන්ධයෙන් වූ පැවැත්වෙන සලකා හැරිය හැකිය.

(iv) පළාත් පාලන සේවයට ඇතුළුවීම සඳහා සිංහල මාධ්‍යයෙන් සුදුසුකම් ලබාගන්නා “නව ප්‍රවේශක නිලධාරීන්” සිංහල පිළිබඳ ප්‍රවීණතා පරිච්ඡායෙන් නිදහස් කරනු ලැබෙති.

සටහන.—මේ කරුණ සම්බන්ධයෙන් “නව ප්‍රවේශක නිලධාරී” යන පදයෙන් අදහස් කරන්නේ 1960 ජනවාරි 29 වැනි දින හෝ ඊට පසුව ප්‍රසිද්ධ කරනු ලබන දන්විම්වලට අනුකූලව පළාත් පාලන සේවා තනතුරුවලට පත්කර ගනු ලබන නිලධාරීන්ය.

5. අවශ්‍ය සුදුසුකම්.—සෑම අයදුම්කරුවකු විසින් ම, නමා ලාංකික යක බවට සැහෙන සාක්ෂ්‍ය ඉදිරිපත් කළ යුතු ය. පළාත් පාලන සේවයට බඳවා ගැනීම සම්බන්ධ සියලුම කටයුතු සඳහා “ලාංකික” යන වචනයෙන් අදහස් කෙරෙනයේ පරම්පරාවෙන් හෝ ලියා පදිංචි කරවා ගැනීමෙන් හෝ රටවැසියකු වූවෙකි.

6. යුද්ධ සේවා අනුග්‍රහය.—මෙම තනතුරු සඳහා අන්‍ය සෑම ආකාරයකින් ම සුදුසුකම් ලැබ සිටින මහා රාජකීයන් වහන්සේගේ යද හමදවන්හි යෙදී සිට සේවා මුක්ත වූ අයට ද, සහාය ශිනි නිවන සේවාව, ගහන ප්‍රහාර නිවාරණ සේවාව, මහජනාරක්ෂක සේවාව යන මෙම සේවාවන්හි සම්පූර්ණ කාල සේවයෙහි යෙදී සිට සිය කැමැත්තෙන්ම සේවයෙන් අස්වූවන් හැර සෑම කෙනෙකුටම ද, ඔවුන් 1945 අගෝස්තු මස 15 වැනි දිනට පෙර එම හමුදාවන්ට බැඳී සතුටුදායක ලෙස, නො කඩවා සේවය කළේ නම්, වයස පිළිබඳ සුදුසුකම ලබා ගැනීම සඳහා පමණක්, ඉතා ඇතින් 1939 සැප්තැම්බර් මස 3 වැනි දිනත්, ඉතා මැතින් 1949 දෙසැම්බර් 31 වැනි දිනත් යන මෙදතුර තමන් එසේ සේවයේ යෙදී සිටි කාල පරිච්ඡේදය තම වයසින් අඩු කර ගැනීමට ඉඩ දෙනු ලැබේ.

7. වයස පිළිබඳ අනුග්‍රහය.—පළාත් පාලන සේවයේ තනතුරු සම්බන්ධයෙන් පළ කෙරෙන පුරප්පාඩු සඳහා වයස් සීමාවන් ගැන නොතකා ම අයදුම්පත් එවීමට පළාත් පාලන සේවා සාමාජිකයන්ට පුළුවන.

8. ප්‍රසිද්ධ කොට ඇති තනතුරෙහි පත්වීමට හා ශ්‍රේණියට ම අයත් වන තනතුරු උසුලන පළාත් පාලන සේවා සාමාජිකයන්ට අධ්‍යාපන සුදුසුකම් නො තකා, පළ කොට ඇති ඇබැරිතුවට මාරු වී යාම සඳහා අයදුම් පත් එවිය හැකි ය.

9. වෙනත් අවශ්‍ය කරුණු.—(i) දැනට පළාත් පාලන මණ්ඩලයක සේවයේ යෙදී සිටින නිලධාරීන්ගේ අයදුම් පත් තම තමන් සේවය කරන ප්‍රාදේශික බල මණ්ඩලයේ සභාපති මගින් හෝ නාගරික කොමසාරිස්වරයා මගින් හෝ ඉදිරිපත් කළ යුතුයි.

(ii) දැනට ආණ්ඩුවේ සේවයෙහි යෙදී සිටින නිලධාරීන්ගේ අයදුම්පත් ඉදිරිපත් කළ යුත්තේ සවකීය දෙපාර්තමේන්තුවල ප්‍රධානියන්ගේ මාර්ගයෙනි. ආණ්ඩුවේ සේවයෙහි සඳහා තනතුරු දරන නිලධාරීන් එවක අයදුම්පත් ඉදිරිපත් කිරීමේ දී, ඒ ඒ දෙපාර්තමේන්තුවල ප්‍රධානියන් විසින්ම එම අයදුම්කරුවන් තෝරා ගනු ලැබූව හොත් ඔවුන් සවකීය තනතුරු වලින් මුදහරින්නට තමන් සුදනම් ව සිටිත් ද නැද්දයි සඳහන් කළ යුතු යි.

(iii) සම්මුඛ පරීක්ෂණයක් හෝ ලිඛිත පරීක්ෂණයක් සඳහා නියමිත වේලාවක, දන්වනු ලබන සාධකයකට පැමිණෙන ලෙස අපේක්ෂක යන්ට නියම කරනු ලැබිය හැකි ය. මේ සම්බන්ධයෙන් කිසි ම ගමන් වියදමක් හෝ අන් කිසි වියදමක් හෝ ගෙවනු නො ලැබේ.

(iv) කිසියම් අපේක්ෂකයකු ගැන තීරණයක් කිරීමට යම් තැනැත්තකුට වුවමනා නම් ඔහු එසේ කළ යුත්තේ එම අපේක්ෂක යාට සහතික පත්‍රයක් දීමෙනි. යම් අපේක්ෂකයකු තෝරා ගැනීම සම්බන්ධයෙන් කවර අත්දමේ වුව ද අයථා අනුග්‍රහයක් ලබා ගැනීම මකට හෝ බලපැවැත්වීමකට හෝ උත්සාහයක් දරනු ලැබූව හොත්, ඒ හේතුවෙන් ම ඒ අපේක්ෂකයා නුසුදුසු බවට පත්වන්නේය.

(v) යම් අයදුම්කරුවකුගේ අයදුම් පතෙහි යම් කිසි අසත්‍ය තොරතුරක් සඳහන් කොට තිබෙන බැව් ඔහු තෝරා ගැනීමට කලින් දැනගන්නට ලැබුණි නම් ඒ හේතුවෙන්ම ඔහු එම තනතුරට නුසුදුසු සතු බවට පත් කරනු ලැබීමටත්, තෝරා ගැනීමෙන් පසු ඒ බව අනාවරණය වූණි නම්, රාජකාරියෙන් පහ කරනු ලැබීමටත් ඉඩ තිබේ.

(vi) මේ දන්වීමේ සඳහන් නියමයන්ට කවර ලෙසකින් වුවත් නොගැලපෙන අයදුම්පත් ප්‍රතික්ෂේප කරනු ලැබේ.

(vii) අයදුම් පත් වනාහි මීට යා කොට ඇති ආකාරයට සාරානු කූලව පිළියෙල කොට පළාත් පාලන සේවා කොමිෂන් සභාවේ සභාපති වෙත (ඔහුගේ පෞද්ගලික නමට නොවේ) එවිය යුතුයි.

(viii) අවසාන දිනට පසු මෙම කාර්යාලයට ලැබෙන අයදුම්පත් සාමාන්‍යයෙන් සලසා බලනු නො ලැබේ.

අන්‍යාකාරයකින් සඳහන් කොට නැති කල්හි භාවිත කළ යුතු අයදුම් පතේ ආකාරය

පළාත් පාලන සේවය

ස. සු.—(i) අයදුම් පත්‍ර මෙහි පහත සඳහන් ආකාරයෙහි පිළියෙල කොට, තනතුරට අදාළ වන ගැසට් නිවේදනයෙහි සඳහන් අයදුම් පත්‍ර භාරගන්නා අවසාන දින හෝ ඊට පළමු කොළඹ 1, තැ. පෙ. 530, පළාත් පාලන සේවා කොමිෂන් සභාවේ සභාපති වෙත ලැබෙන්නට එවිය යුතුයි. අයදුම් පත්‍ර සභාපතිගේ පෞද්ගලික නමට නොඑවිය යුතුයි.

(ii) තනතුරු ඉල්ලා සිටීම සඳහා නමා සාකච්ඡායෙන්ම සුදුසු බැව් නිශ්චය කරගනු පිණිස, තම අයදුම් පත්‍ර පිළියෙල කිරීමට පළමු ඉහත සඳහන් සාමාන්‍ය කොන්දේසි හා ගැසට් නිවේදනයේ අවශ්‍යතාද සැලකිල්ලෙන් කියවා බලන ලෙස අයදුම්කරුවන්ට අවවාද කරනු ලැබේ. ගැසට් නිවේදනය බලා අදාළ සියළුම තොරතුරු සැපයීමට අයදුම්කරුවෝ වග බලා ගත යුතුය.

(iii) පහත සඳහන් ලේඛනවල පිටපත්, අයදුම්කරුවෝ සවකීය අයදුම් පත්‍රවලට ඇමිණිය යුතුය. (1) උප්පාත්ත සහතිකය, (2) ඉංග්‍රීසි/සිංහල/දෙමළ යන භාෂාවලින් සමත් වී ඇති උසස් ම විභාගය පිළිබඳ සහතිකය, (3) වර්ත සහතිකය, (4) ඉල්ලා සිටින තනතුර සම්බන්ධයෙන් අදාළ වේ නම් වෘත්තීය/ශිල්පීය සුදුසුකම් පිළිබඳ සහතිකය.

(iv) ඉහත සඳහන් සාමාන්‍ය කොන්දේසිවල 9 වැනි ඡේදය කෙරෙහි විශේෂ සැලකිල්ල යොමු කරන්න.

_____ තනතුරු සඳහා වූ අයදුම් පතයි (—)

1. පුරප්පාඩුව ප්‍රසිද්ධ කොට ඇති ගැසට් පත්‍රයේ දිනය:_____.

2. සම්පූර්ණ නම පැහැදිලි අකුරින්:_____.

ජාතිය:_____.

(ඔබ ලියාපදිංචි වීමෙන් ලාංකිකයකු වී නම් පුරවැසි භාවය පිළිබඳ සහතිකයේ දිනයත් සැඟහුම් අංකයත් සඳහන් කරන්න).

3. තැපැල් ලිපිනය:_____.

(ලිපිනය වෙනස් වූ වහාම ඒ බව දන්වා එවිය යුතුයි).

4. (අ) අයදුම් පත්‍ර භාර ගන්නා අවසාන දිනයට නියම වයස: අවුරුදු _____, මාස _____, දින _____.

(ආ) උපන් දිනය:—

අවුරුද්ද	මාසය	දිනය

5. උපන් ස්ථානය—

(අ) අයදුම්කරු:—

(ආ) අයදුම්කරුගේ පියා:—

(ඇ) අයදුම්කරුගේ පියාගේ පියා:—

(ඈ) අයදුම්කරුගේ පිය පස මුත්තා:—

(අයදුම්කරු ලංකාවේ උපන් කෙනෙක් නම් (අ) පමණක් නොව (ආ) හෝ (ඇ) (ඈ) යන දෙකම හෝ පිරවිය යුතුයි. ඔහු ලංකාවේ නූපත් කෙනෙක් නම් (අ) පමණක් නොව (ආ) සහ (ඇ) හෝ (ඈ) සහ (ඈ) හෝ පිරවිය යුතුයි.

6. විවාහකද? අවිවාහකද? වැන්දඹුද?:—

7. වයස අවුරුදු 12 සිට ඉහත ගත් පාඨශාලා, විද්‍යාල සහ අනිකුත් ආයතන:—

සාමාන්‍ය අධ්‍යාපනය			වෘත්තීය/ශිල්පීය අධ්‍යාපනය		
1.	2.	3.	1.	2.	3.
පාඨශාලාව හෝ විද්‍යාලය	සිට	දක්වා	විද්‍යායතනය	සිට	දක්වා
1.			1.		
2.			2.		
3.			3.		
4.			4.		
5.			5.		

8. අධ්‍යාපන හුදුසුකම් හා අන්තිමට සමත් වූ විභාගය දිනයත් සමග—

(අ) සිංහල:—

(ආ) ඉංග්‍රීසි:—

(ඇ) දෙමළ:—

9. ලබාගෙන ඇති වෘත්තීය සහ/හෝ ශිල්පීය හුදුසුකම්, ලැබූ දින හා ආයතනවල නම්:—

10. ඉහතගත් පාඨශාලාව හා එයින් අස්වූ දිනය:—

11. (අ) පාඨශාලාවෙන් අස්වූ දින සිට කළ රක්ෂා (පත්වූ දිනයත් හා අස්වූ දිනයත් දක්වමින් දැරූ තනතුරු සඳහන් කරන්න):—

(ආ) මීට පළමු ආණ්ඩුව යටතේ හෝ පළාත් පාලනායතනයක් යටතේ සවිච්චි වශයෙන් හෝ නාවකාලික වශයෙන් රක්ෂාවෙහි යෙදී සිටියේ නම් සහ ඒ සේවය යම් කලක තනර කරන ලද්දේ නම් එසේ සේවය තනර කිරීමට ඇති හේතු හා එසේ කළ දින පැහැදිලි වශයෙන් දක්වන්න:—

(ඇ) පළාත් පාලන ආයතනවල සේවා කාලය පිළිබඳ සවහන (තනතුරු, පළාත් පාලනායතන හා කාලසීමාවන්):—

(ඈ) දැනට කරන රක්ෂාව—පහත සඳහන් විස්තර දෙන්න:—

(i) තනතුරේ පදවි නාමය, ශ්‍රේණිය හා ඊට පත්වූ දිනය:—

(ii) දීමනා භාර දැනට ලබන වැටුප හා වැටුප් ක්‍රමය:—

(iii) විශ්‍රාම වැටුප් සහිත ද:—

(ඉ) සේවා මුක්ත හටයෙක් නම්— සේනාංකය, තරුකිරීම, සේවයට බැඳුණ දින හා නිදහස් කරන ලද දින පිළිබඳ විස්තර:—

12. කියවීම, ලිවීම, කතා කිරීම හා භාෂණ පරිවර්තනය පිළිබඳව ප්‍රවීණතාවක් ඇද්ද?:—

(අ) සිංහල:—

(ආ) දෙමළ:—

13. විශේෂ හුදුසුකම්.—ගැසට් නිවේදනයෙහි සඳහන් කොට ඇති විශේෂ හුදුසුකම් සහ/හෝ පළපුරුද්ද ඔබට තිබේ ද? එසේ නම්, ඒ පිළිබඳ සම්පූර්ණ විස්තර දින වකවානු සහිතව සඳහන් කරන්න:—

14. කිසියම් අපරාධ වරදක් සඳහා අධිකරණය මගින් වරදකරු කරනු ලැබුවේ ද? එසේ නම් දිනය, නඩු නොමිලරඟ හා වරදෙහි සවිභාවය සඳහන් කරන්න:—

15. මුදල් කරදරවලින් නිදහස් ද? එසේ නැත්නම් ඔබේ ණය බැඳීම්වල ප්‍රමාණය කෙතෙක් ද?:—

16. වෙනත් විස්තර (විශේෂ හිමිකම් ආදිය):—

17. වරින් සහතික ලබාගත් අයගේ නම් සහ පදවි නාම:— (ඉදිරිපත් කළ යුත්තේ ඒ සහතිකවල මුල් ලිපි නොව පිටපත් පමණි. පළාත් පාලන සේවයේ උපලේඛනගත තනතුරු දරණ සාමාජිකයින් විසින් මේ නියමයේ ප්‍රකාර ක්‍රියා කළ යුතු නොවේ).

මේ අයදුම් පත්‍රයෙහි මා විසින් සපයා ඇති තොරතුරු සත්‍ය බවත්, නිවැරදි බවත් මෙයින් සහතික කරමි. මෙහි සඳහන් කිසියම් කරුණක් අසත්‍ය හෝ වැරදි බැව් තෝරා ගනු ලැබීමට පළමු සොයා ගනු ලැබුවහොත් මා හුදුසුස්සකු බවට පත්වන බවත්, පත් කිරීමෙන් පසු වරද අනාවරණය වුවහොත් වන්දියක් නොමැතිව මා සේවයෙන් පහ කළ හැකි බවත් මම දනිමි.

දිනය:—
 අයදුම්කරුගේ අත්සන,
 සභාපති,
 පළාත් පාලන සේවා කොමිෂන් සභාව,
 නැ. පෙ. 530,
 කොළඹ 1.

පළාත් පාලන සේවය

පළමුවැනි ශ්‍රේණියේ ආයුර්වේද වෛද්‍ය තනතුර

ඉහත සඳහන් තනතුර සඳහා පළාත් පාලන සේවා කොමිෂන් සභාව ඉල්ලුම් පත්‍ර කැඳවයි. තෝරා ගනු ලැබූ අයදුම්කරු පළමු වරට කොළඹ නාගරික සභාවට පත් කර යවනු ලැබෙයි.

2. වැටුප් ක්‍රමය.—වර්ෂයකට රු. 2,100—15×120 සහ 1×180—රු. 4,080. එහි රු. 2,820 වාර්ෂික වැටුපට පළමු කාර්යක්ෂමතා කඩසීමක් ඇත්තේය.

3. අවශ්‍ය හුදුසුකම්—

(අ) අයදුම්කරුවෝ, 1949 අංක 49 දරන සුවදේශීය වෛද්‍ය සංශෝධන ආඥාපනතේ 2 වැනි වගන්තිය යටතේ ලියා පදිංචි කරනු ලැබුවෝ විය යුත්තාහ.

(ආ) අයදුම්කරුවන්ට ලංකා සුවදේශීය වෛද්‍ය විද්‍යාලයේ සුවදේශීය වෛද්‍ය විද්‍යාව හා ශල්‍ය කර්ම විධි පිළිබඳ ඩිප්ලෝමා සහතිකය හෝ ඊට සමාන සහතිකයක් හෝ ලංකා හෝ ඉන්දියාවේ පිළිගත් ආයුර්වේද වෛද්‍ය විද්‍යාලයක වඩා උසස් සහතිකයක් හෝ තිබිය යුතු අතර, ඩිප්ලෝමා සහතිකය ලැබීමෙන් පසු සාමාන්‍ය ආයුර්වේද වෛද්‍යවරයකු ලෙස අවුරුදු 10කට නොඅඩු කාලයක් වෛද්‍ය කාර්යයෙහි යෙදී සිටි පළපුරුද්ද ද තිබිය යුතුයි. 1953 සැප්තැම්බර් මාසයෙන් පසු අවසාන පරීක්ෂණයෙන් සමත් වී, අලුත් අධ්‍යයන පරිපාටිය සම්පූර්ණ කළ ඩී. අයි. ඇම්. සහ ඇස්. (ලංකා) උපාධිධරයින් සම්බන්ධයෙන් ඩිප්ලෝමා සහතිකය ලැබීමෙන් පසු පළපුරුද්ද තිබීම අවශ්‍ය නොවේ.

(ඇ) සුප්‍රසිද්ධ ගුරු වෛද්‍යවරයකු යටතේ යටත් පිරිසෙයින් පස් වර්ෂයක ශිෂ්‍ය භාවයෙහි යෙදී සිටීමෙන් පසු සාමාන්‍ය ආයුර්වේද වෛද්‍යවරයකු ලෙස වර්ෂ 15කට නොඅඩු කාලයක් තුළ කරන ලද ව්‍යාප්ත වෛද්‍ය අභ්‍යාසයක් ඇති පිළිගත් සාමාන්‍ය ආයුර්වේද වෛද්‍යවරයන්ගේ ඉල්ලුම් පත්‍ර ද මීට ඉහතින් සඳහන් කරන ලද සුදුසුකම් නොතකා සලකා බලනු ලැබේ. එබඳු අයදුම්කරුවෝ සවිකීය අයදුම් පත්‍ර සනාථ කිරීම සඳහා ප්‍රදේශීය ආදායම් පාලක නිලධාරියාගෙන් සහ ගුරු වෛද්‍යවරයාගෙන් ලබාගත් සහතික ද ඉල්ලුම් පත්‍රවලට ඇමිණිය යුත්තාහ.

(ඈ) මේ තනතුර සඳහා ඉල්ලුම් කර සිටින පළාත් පාලන සේවා දෙවැනි ශ්‍රේණියේ ආයුර්වේද වෛද්‍යවරුන් කෙරෙහි වැඩි සැලකිල්ල දක්වනු ලැබේ.

4. තෝරාගනු ලැබූ අයදුම්කරුවන්ට පෞද්ගලික වෛද්‍ය කාර්යයෙහි යෙදීමට අවසර නැත. ආයුර්වේද බෙහෙත් ශාලාවන්ට ආසන්නයෙහි ඔවුන්ට පදිංචි වන ලෙස නියම කරනු ඇත.

5. අයදුම්කරුවෝ සවිකීය ඉල්ලුම් පත්‍රවලට පහත සඳහන් ලිපි පිටපත් (මුල් පිටපත් නොවේ) ඇමිණිය යුතුය:—

(අ) උප්පැත්ත සහතිකය—(ඔව්හිස්ම සහතිකය හෝ ආධාර ලබන පාඨශාලාවල රෙගුලාසි පද්ධතිය වෙනුවෙන් නිකුත් කරන ලද සහතික හෝ දිවිරුම් පෙත්සම් නොපිළිගනු ලැබේ).

(ආ) සාමාන්‍ය ආයුර්වේද වෛද්‍යවරයකු ලෙස වෛද්‍ය කාර්යයෙහි යෙදීමේ පළපුරුද්ද පිළිබඳව ප්‍රදේශීය ආදායම් පාලක නිලධාරියාගේ සහතිකය—එහි පළපුරුද්ද පිළිබඳ කාල පරිච්ඡේදය සඳහන් විය යුතුයි.

6. මේ ගැසට් පත්‍රයේ හතර වැනි කොටසේ ආරම්භයෙහි පළකර තිබෙන පළාත් පාලන සේවා තනතුරුවලට පත්වීම් සම්බන්ධයෙන් අදාළ වන සාමාන්‍ය කොන්දේසි බලනු මැනවි.

7. ඉල්ලුම් පත්‍ර, පත්වීම් සම්බන්ධයෙන් අදාළ වන සාමාන්‍ය කොන්දේසි යටතේ සඳහන් කොට ඇති ආකෘති පත්‍රයෙහි සාරානු කූලව පිළියෙල කොට 1960 සැප්තැම්බර් මස 30 වැනි දිනට හෝ ඊට පළමු මට ලැබෙන්නට එවිය යුතුයි. පූර්වෝක්ත ආකෘති පත්‍රයෙහි 13 වැනි අංකයට කෙළින් ඒ යටතේ දක්වෙන කරුණු වෙනුවට, පහත සඳහන් කොට ඇති කරුණු යොදා ගත යුතුයි:—

- "(13) (i) ආයුර්වේදය පිළිබඳ සුදුසුකම් (සහතික පිටපත් ඇමිණිය යුතුයි):—
- (ii) ඒ සුදුසුකම් ලැබූ ආයුර්වේද වෛද්‍ය විද්‍යාලයේ නම:

- (iii) සුදුසුකම් ලැබූ දින:—
- (iv) 1949 අංක 49 දරණ දේශීය වෛද්‍ය සංශෝධන ආඥා පනතේ 2 වැනි වගන්තිය යටතේ, විශේෂ ලේඛන යෙහි හෝ සාමාන්‍ය ලේඛනයෙහි ලියාපදිංචි වූ අංකය:—
- (v) සුදුසුකම් ලැබීමෙන් පසු සාමාන්‍ය ආයුර්වේද වෛද්‍ය වරයකු ලෙස වෛද්‍ය කාර්යයෙහි යෙදීම ආරම්භ කළ දිනය, එය සනාථ කිරීම සඳහා සහතිකවල පිටපත් අමුණන්න:—
- (vi) ආයුර්වේදයේ එක්තරා අංශයක් විශේෂයෙන් අධ්‍යයනය කළේද? එසේ නම් විස්තර දක්වන්න":—

8. අයදුම් පත්‍ර හෝ අනිකුත් අදාළ ලිපි එවිය යුත්තේ පළාත් පාලන සේවා කොමිෂන් සභාවේ සභාපති වෙත මිස මේ දෙපාර්තමේන්තුවේ යම් නිලධාරියකුගේ පෞද්ගලික නමට නොවේ.

9. රාජ්‍ය සේවා නිලධාරීන්ගේ හෝ ප්‍රාදේශීය බල මණ්ඩලයක සේවය කරන නිලධාරීන්ගේ, නියමිත දිනයට පසු මේ කාර්යාලයට ලැබෙන අයදුම් පත්‍ර, ඒවා නියමිත දිනයට පළමු දෙපාර්තමේන්තු ප්‍රධානියා, නාගරික කොමසාරිස්වරයා හෝ ප්‍රාදේශීය බල මණ්ඩලයේ සභාපතිවරයා වෙත ලැබී, ප්‍රමාදය පිළිබඳව පිළිගත හැකි කරුණු දක්වමින් අයදුම් පත්‍ර පිළිගන්නා ලෙස නිර්දේශ කරනු ලැබුවහොත් මිස පිළිගනු නොලැබේ.

10. සියලුම ඉල්ලුම් පත්‍ර ලැබුණු බව දන්වා එවනු ලැබේ. ඉල්ලුම් පත්‍ර භාරගන්නා අවසාන දිනයේ සිට දින හතක් ඇතුළත සවිකීය ඉල්ලුම් පත්‍රය ලැබුණු බව දන්වා එවනු නොලැබුවහොත් ඒ බව වහාම පළාත් පාලන සේවා කොමිෂන් සභාවේ ලේකම් වෙත දන්වා එවිය යුතුයි. මේ විධි විධානයට අනුව ක්‍රියා කිරීමට අපොහොසත් වුවහොත් තම ඉල්ලුම් පත්‍රය සලකා බැලීම සඳහා කිසියම් හිමිකමක් වෙයිනම් එය නැති වී යන්නේය.

වී. සී. ජයසූරිය,
පළාත් පාලන සේවා කොමිෂන් සභාවේ
වැඩ බලන සභාපති.

1960 සැප්තැම්බර් 12 වැනි දා,
කොළඹ, නා. පෙ. 530,
පළාත් පාලන සේවා කොමිෂන් සභා කාර්යාලයේ දීය.
9080

අතුරු ව්‍යවස්ථා

ඇල්. ජී. ඩී.—ජී.බී. 14/5/9.

ගම්සභා ආඥාපනත

ගම්සභා ආඥාපනතේ (198 වැනි පරිච්ඡේදයේ) 49 වැනි වගන්තිය යටතේ ගාලු දිස්ත්‍රික්කයේ වේරගොඩ ගම් ප්‍රදේශයේ ගම්කාර්ය සභාව විසින් සම්පාදිතව 1947තේ සැප්තැම්බර් මස 24 වෙනි දින අංක 9,773 දරණ අති විශේෂ ගැසට් පත්‍රයේ පළවූ ප්‍රකාශනයෙන් මදක් වෙනස් කරන ලද එකී වගන්තියේ (3) වැනි උප වගන්තියෙන් පළාත් පාලන සභ නිවාස කටයුතු පිළිබඳ ඇමතිතුමා කෙරෙහි පැවරී තිබෙන බලයේ ප්‍රකාර එතුමා විසින් අනුමත කරන ලද අතුරු ව්‍යවස්ථා.

වී. සී. ජයසූරිය,
පළාත් පාලන සභ නිවාස කටයුතු පිළිබඳ අමාත්‍ය
කාර්යාංශයේ සභාපති ලේකම් තැන.

1960ක් වූ අගෝස්තු මස 20 වැනි දින,
කොළඹදීය.

ආයුර්වේද බෙහෙත් ශාලා පිළිබඳ අතුරු ව්‍යවස්ථා

1. ගම්සභා ආඥාපනතේ (198 වැනි පරිච්ඡේදය) 43 (බීබී) වැනි වගන්තිය යටතේ කාර්ය සභාව විසින් කාර්ය සභා කාර්යාලයේ පිහිටුවන ලද ආයුර්වේද බෙහෙත් ශාලාව කාර්ය සභාව විසින් ම නඩත්තු කළ යුතුවන්න හැර, 1941තේ අංක 17 දරණ ස්වදේශීය ඖෂධ පිළිබඳ ආඥාපනත යටතේ ලියාපදිංචි කරන ලද ස්වදේශීය වෛද්‍ය වෘත්තීයයෙහි යෙදී සිටින්නා වූ අයෙකු බාරගේ තැබිය යුතුද මුත්තේය.

2. 1 වැනි අතුරු ව්‍යවස්ථාවේ සඳහන් ස්වදේශීය වෛද්‍ය වෘත්තීයයෙහි යෙදී සිටින්නා වූ අයෙකු විසින් හෝ කාර්ය සභාව විසින් ඒ සඳහා බලය දෙන ලද වෙනත් කිසියම් නිලධාරියකු විසින් හෝ ආයුර්වේද බෙහෙත් ශාලාව සම්බන්ධයෙන් වූ ගණන් හිලවි පිළිබඳ යම් යම් පොත්පත් හා වෙනත් එබඳු ලියකියවිලිද කාර්ය සභාව විසින් නියම කරනු ලබන යම් පිළිවෙලකට හා යම් විදියකට අනුව තැබිය යුතු වන්නේය.

3. කාර්ය සභාව විසින් ආයුර්වේද බෙහෙත් ශාලාවේ නඩත්තුව සඳහා අවශ්‍ය අරමුදල් ගම්කාර්ය සභා පොදු අරමුදලින් අවුරුදු පතා ලබාගෙන පරිහරණය කළ හැකි අතර එසේ පරිහරණය කිරීම සඳහා කාර්ය සභාවේ වාර්ෂික අයවැය ලේඛනයෙන් හෝ වරින් වර කාර්ය සභාව විසින් සම්මත කරගනු ලබන අතිරේක ආස්තමේන්තු වලින් හෝ මුදල් වෙන් කළ යුතුද වන්නේය.

4. 5 වැනි අතුරු ව්‍යවස්ථාවේ සඳහන් විධිවිධානවලට යටත්ව ආයුර්වේද බෙහෙත් ශාලාවේ ප්‍රතිකාර නොමිලයේ සැපයිය යුතුවන්න හැර එකී ප්‍රතිකාර වේරගොඩ ගම් ප්‍රදේශයේ පදිංචිකරුවන්ට සීමා විය යුතුද වන්නේය.

5. ආයුර්වේද බෙහෙත් ශාලාවට සපයන ලද බෙහෙත් හා ඖෂධවල වටිනාකමෙන් කොටසක් පියවා ගැනීම සඳහා ආයුර්වේද බෙහෙත් ශාලාවේ ප්‍රතිකාර කරන එක් එක් රෝගියාගෙන් යන 50 බැගින් වූ ගාස්තුවක් කාර්ය සභාව විසින් අය කළ යුතුය. සභාපතිතුමා විසින් හෝ ඒ සඳහා ඔහු විසින් බලය දෙන ලද නිලධාරියෙකු විසින් හෝ කාර්ය සභාව විසින් අනුමත කරන ලද ආකෘති පත්‍රයකින් රෝගියෙකුගෙන් අයකරනු ලබන එකී සෑම ගාස්තුවක් සම්බන්ධයෙන් ම වහාම කුචිතාන් සියක් නිකුත් කළ යුතු වන්නේය. එකී සෑම කුචිතාන් සිය කම කාබන් අනුපිටපතක් තිබිය යුතුවන්න හැර ඒ වෘද්ධ පිළිවෙලින් අංක දොදා තිබිය යුතුද වන්නේය.

6. සභාපතිතුමා විසින් ස්වකීය අභිමතය අනුව දුප්පත් කම නිසා 5 වැනි අතුරු ව්‍යවස්ථාවේ සඳහන් ගාස්තුව ගෙවීමෙන් ඕනෑම රෝගියෙකු නිදහස් කළ හැකි වන්නේය.

7. සභාපතිතුමා විසින් දෙසැම්බර් මාසයේ 31 වැනි දායින් අත්තිම වන එක් එක් අවුරුද්ද අවසානයේදී ඒ ඒ අවුරුද්ද සඳහා ආයුර් වේද බෙහෙත් ශාලාවේ නඩත්තුව පිණිස ලැබෙන මුදල් හා ඒ සම්බන්ධයෙන් විය පැහැදිලි වන මුදල්ද පෙන්නුම් කරන සටහනක් සම්පාදනය කිරීමට සැලැස්විය යුතු වන්නේය.

8. මේ අතුරු ව්‍යවස්ථාවල—

“ආයුර්වේද බෙහෙත් ශාලාව” යනුවෙන් කාර්ය සභාව විසින් පිහිටුවා නඩත්තු කරගෙන යනු ලබන ආයුර්වේද බෙහෙත් ශාලාව අදහස් කරනු ලැබේ;

“සභාපතිතුමා” යනුවෙන් කාර්ය සභාවේ සභාපතිතුමා අදහස් කරනු ලැබේ;

“කාර්ය සභාව” යනුවෙන් ගාලු දිස්ත්‍රික්කයේ වේරගොඩ ගම් ප්‍රදේශයේ ගම්කාර්ය සභාව අදහස් කරනු ලැබේ.

8932

ඇල්ජිඩ්—ජීබී 14/29/8/ඇල්.ඩී.—බී 3/53.

ගම්සභා ආඥාපනත

ගම්සභා ආඥාපනතේ (198 වැනි පරිච්ඡේදයේ) 49 වැනි වගන්තිය යටතේ මාතර දිස්ත්‍රික්කයේ බෙරලපනාතර ගම් ප්‍රදේශයේ ගම්කාර්ය සභාව විසින් සම්පාදිතව, 1947 සැප්තැම්බර් 24 වැනි දින අංක 9,773 දරණ ගැසට් අතිරේකයේ පළ වූ ප්‍රකාශනයෙන් සංශෝධිතවූ එකී වගන්තියෙන් පළාත් පාලනය සහ නිවාස කටයුතු පිළිබඳ අමාත්‍ය තුමා කෙරෙහි පැවරී තිබෙන බලයේ ප්‍රකාර එතුමා විසින් අනුමත කරන ලද අතුරු ව්‍යවස්ථා.

වී. සී. ජයසූරිය,
පළාත් පාලනය සහ නිවාස කටයුතු පිළිබඳ අමාත්‍ය
කාර්යාංශයේ සභාමාලී ලේකම් තැන.

1960 අගෝස්තු 20 වැනි දින,
කොළඹදිය.

අතුරු ව්‍යවස්ථා

වම් 1956ක් වූ මාර්තු මස 23 වෙනි දින අංක 10,905 දරණ ගැසට් පත්‍රයේ පළවූ අතුරු ව්‍යවස්ථා, ඊට යාකොට ඇති “බී” උපලෙඛනය අස්කොට ඒ වෙනුවට පහත සඳහන් අළුත් උපලෙඛනය යෙදීමෙන් මෙයින් සංශෝධනය කරනු ලැබේ:—

“බී” උපලෙඛනය

කරත්තයක්, තිරික්කලයක් හෝ ජීන් රිකෝස් කරත්තයක් හැර වෙන ඕනෑම අත්දමක සෑම වාහනයක් සඳහා	බෙ.ග.ව.
ඕනෑම අත්දමක සෑම ගොන් දෙන්නා බඳින බර කරත්තයක් හෝ තිරික්කලයක් සඳහා	බෙ.ග.බ.ක.
සෑම තනි ගොනා බඳින බරබාග කරත්තයක් හෝ තිරික්කලයක් හෝ අත් කරත්තයක් සඳහා	බෙ.ග.බ.ක.
සෑම ජීන් රිකෝස් කරත්තයක් සඳහා	බෙ.ග.රි.
සෑම බයිසිකලයක් සඳහා	බෙ.ග.බ.

8933

විශේෂ නිවේදනයයි

1960 සැප්තැම්බර් 26 වැනි සඳුදා ආණ්ඩුවේ නිවාඩු දිනයක් වන බැවින්, 1960 සැප්තැම්බර් 30 වැනි දින නිකුත්කරනු ලබන ලංකාණ්ඩුවේ ගැසට් පත්‍රයෙහි පළකිරීම සඳහා එවන සියළුම දැන්වීම් සහ නිවේදන, 1960 සැප්තැම්බර් 24 වැනි සෙනසුරාදා පස්වරු 12.30ට ප්‍රථම ආණ්ඩුවේ මුද්‍රණාලයට ලැබෙන්නට සැලැස්විය යුතු බව කාගේත් දැන ගැනීම සඳහා මෙයින් නිවේදනය කරමි.

1960 සැප්තැම්බර් 9 වැනි දින,
ආණ්ඩුවේ මුද්‍රණාලය,
කොළඹ.

බර්තාඩ් ද සිල්වා,
ආණ්ඩුවේ මුද්‍රණාලයාධිපති.

8945